

కి టు కు

ఈత నార చేతుల్లోకి తీసుకొని కత్తితో చీల్చుతూ చాంతాడు పేను తున్నాడు బుచ్చయ్య. ఈతకమ్మ చీరడంవల్ల ఎర్రబడిన చేతులు మండు తున్నాయి. ముఖంపై, నల్లటి కరీరంపై చెనుట బిందువులు ధగ ధగా మెరుస్తున్నాయి బుచ్చయ్యకు సమీపంలో వాకిట్లో కొడుకను కూర్చండ బెట్టి కంచు తలెలో రాత్రి మిగిలిన చలి గడక వేసి కొడుకు ముందుంచింది మధునమ్మ. గుడిసెలో పొయ్యి మీదుంచిన గడుకెసరు .. సుయ్” మని పొంగుతుంది “గడుకెసరు పొంగుతుంది బిడ్డ. ఎసట్ల గడుక పోసత్త” ‘గిడి తిను’ అని గుడిసె లోపలకెళ్ళింది మధునమ్మ.

అరేళ్ళ పసివాడు రామయ్య తలెలో చేయి పెట్టి చలి గడుకను ఆటూ ఇటూ గెలుకుతున్నాడు పాచిపోయిన వాసన గుప్ మని వస్తుంది. ఎర్రటి మిరుప కారంతో గడుక కలిపి నోట్లో పెట్టుకోబోయాడు... ఎంత ప్రయత్నించినా అది లోపలకు పోవడంలేదు.

..అవ్వా బువ్వంత ఆసనత్తంది నేందిన” అన్నాడు రామయ్య ఎసట్లో గడుకపోసి తెడ్డుతో రుద్ది బయటకొస్తున్న మధునమ్మ కొడుకు మాటలు విని ..పాసి పెయింది.. బువ్వుడికెరాక ఆగుమంటాగ పోతివి.. ఎట్లనో నాలుగు బుక్కల్నిను — ఉడికినంత మల్లెత తిందువుగని” అని ఓ బుక్క తీసి కొడుకు నోట్లో పెట్టబోయింది.

“నీయవ్వ నాకు పాసి పెయిందద్దుపో — నాకు మెతుకుల బువ్వే కావాలె. అని ముందటున్న తలెను దూరం జరిపాడు.

“మనకు మెతుకుల బువ్వెట్ల దొరుకుద్ది బిడ్డ ఇంక నాలుగొద్దు
లయితే యాకాశి పండుగ త్తంది — పండుగనాడు తిండవు తియ్యి” అని
కొడుకును బ్రతిమిలాడింది మధునమ్మ.

“ఏమద్దు నాకిప్పుడే గవాలె పో” అని ముక్కు వెంట చీమిడి
కారుతుండగా ఏడ్వడం మొదలు పెట్టాడు రామయ్య.

మధునమ్మ రామయ్యను దగ్గరకు తీసుకొని కొంగుతో చీమిడి
తుడిసింది. “ఏడ్వకు బిడ్డ ఏడ్వకు. నువ్వీ బువ్వ తింటే నూకలు పెడుత”
అని బుదరకించ సాగింది.

భార్యను, కొడుకును గమనిస్తూ తాడు వేసుతున్న బుచ్చయ్య
“గా పాసిపెయినది కూడెట్లా తింటదే —? కొంచమంతంబజుంటె
పొయ్యి. కలుపుకొని తాగుతాడు” అన్నాడు బుచ్చయ్య.

గుడిసెలో కెళ్ళి కడుముంతలున్న అంబలి తెచ్చి కొడుకు తలెలో
పోసింది మధునమ్మ. తలె చుట్టూ ‘జుయ్’ మని ఈగలు ముసురుతున్నాయి
“ఈగలు నాశింగను ఏన్నుంచ త్తయోని పానం తీ త్తన్నయి” అని
చేత్తో ఆటూ ఇటూ ఊపి తలె రామయ్య నోట్లో పెట్టింది. గుణుకుంటూనే
రామయ్య గడుకంబలి తాగి “మరి నాకు నూకలు పెడుతనంటివి గద
పెట్టు” అన్నాడు తల్లితో.

గుడిసె లోపలికెల్లి ఎసులలో వున్న పిరికెడు నూకలు తెచ్చి
రామయ్య అంగి జేబులో పోసింది మధునమ్మ. “బుక్కు కుంట ఆయ్య
నెప్పిన పన్నెయి” అని అన్నం చూడటానికి లోపలి కెళ్ళింది. జేబులో
నూకలు పడ్డ తర్వాత బయటకెళ్ళి పోతున్న రామయ్యను పిలిచాడు

బుచ్చయ్య. ఎటా ఉరుకుతున్నవ్ — గీతాడు జెప్పన గావాలె పట్టు.
 దొరింట కట్టుదాళ్ళు లెవ్వట — ఇచ్చి రావాలె” అన్నాడు.

పోయేవాడల్లా తిరిగొచ్చి ఒక దిక్కు బుచ్చయ్య తాడు పేను
 తుంటే మరోవైపు పట్టుకొని తండ్రి తిప్పుమన్నట్లు తింపుతున్నాడు
 రామయ్య. లేత చేతులు మంటగా వున్నా తండ్రి చెప్పింది చేస్తున్నాడు.
 నోట్లోని నూకలు తినడం అయిపోగానే తాడు విడిచి పెట్టి ఒక చేత్తో
 అంగి జేబు పట్టుకొని మరో చేత్తో నూకలు తీసుకొని నోట్లో పోసుకో
 బోయాడు. తాడు పురి వదులయ్యింది బుచ్చయ్యకోప మొచ్చింది
 “నీ కడుప్పాడుగను కొంచె మాగ రాదురా — ఎటు పోతున్నా యి
 నూకలు? తాడు మంచిగ పట్టుకో” అని గద్దించాడు.

చేతిలోని నూకలు గబుక్కున నోట్లో పోసుకొని తాడందుకున్నాడు
 రామయ్య. బుచ్చయ్య గబ గబా తాడు పేనుతున్నాడు రామయ్య తండ్రితో
 సమానంగా తాడు తింపడానికి సతమవుతున్నాడు. ఉడికిన గడుక దిచి
 మడునమ్మ వాకిట్లో కొచ్చింది.

“బుచ్చయ్యి పెయినాదే” పనిచేస్తూనే అడిగాడు బుచ్చయ్య

“గడుకుడికింది గని పోసుక తాగుటానకే లేదు” అంది మధునమ్మ.

“నిన్న నాలుగు రాముల్కాయలు తెత్తిగాదె గవ్వండ లేవు”

“ఏం బెట్టండాలె? ఒక్క బొట్టన్న నూనె లేదు. నూనె లేకుంటందుత
 దెట్ల పాడయితది.” ?

“నూనె లేకుంటే మానాయె ఉప్పు కారమేసుడుక వెట్టలేవు”

“పురాగ తాలుపులకన్న లేకపోతే నోట్లెక్కెట పొతది. నీ మాటలుగని”

“అబ్బో దొర్సాని పద్దోలె మాట్లాడవ డివేషె? నూనె లేకుంటెన్నినార్లు
 తినేదు.? కాయిపాయిగ తినన్నంటె మనం దొరలమాయె. ఎట్లనో నాలుగు

బుక్కలు నోట్లెవెట్టుకుంటాయి. అట్టి తొక్కుతోనెంతని తిన త్తది? జెప్పనండుపో. దొరింటి! పొయ్యిరావాలె" అన్నాడు బుచ్చయ్య. "అవు మొన్ననే దొర తాళ్ళు పంపుమని సెప్పంపిండు" అని లోపలి కెళ్ళింది మధునమ్మ.

తాడు పేనడం పూర్తి గావస్తుంది. రామయ్యకు భలే బాధగా వుంది పని వల్ల కలిగే బాధకంటె, నూకలు బుక్కుకుంటూ స్నేహితులతో కలిసి ఆడుకుందామంటె తండ్రి ఆపిండని కోపంగా వుంది. బుచ్చయ్య చేతుల్లో రక్తం పేరుకుంది. రాముల్కాయల కూర పొయ్యి మీదేసి బయట కొచ్చింది మధునమ్మ.

"నువ్వూడుకో పో కొడుక. నేను మా పడుక" అని కొడుకు చేతి లోని తాడు తీసుకుంది. రామయ్య హుషారుగా బయటకు పరుగెత్తాడు. "అవునయ్యా! పొల్లగాన్ని గూడ గీ నల్లమొకప్పనికే ఉంచుతవా? సదువేత్తె సరుకారోల్లు పైనలిత్తండ్రీట కద. ఈన్ని సదివిత్తామేంది?" అని బర్రి దిక్కు ఆశగా చూసింది మధునమ్మ.

"నాగూడ బోరన్ని సదువెయ్యాన్ననే ఉండే కని మనకెల్లుతాదె"? "ఎల్లకుంటేంజే త్తడి? ఇంకొంచెం కట్టపడుదామేంది? పొల్లగానికి నాలు గచ్చిరాలు సెప్పిత్తె మొకం తెలివోలుంటది." గా సదువుల సంగతి మనకెరుక లేపాయి. దొర నడుగేగుంటదో..?

"నేం గూడ గదే అనుకుంటన్ననే. గీ తాడు పట్టు పొయ్యి గీ మాట దొర సెవ్వులేత్త. జెప్పనింత బువ్వ వెట్టు." అని పేనడం పూర్తయిన తాడు చివర ముడివేసి చుట్టగా చుట్టాడు. వాకిట్లో పదేసి ముండ్లు పొయ్యెట్టుగా బాగా రాకాడు. గుడిసె పక్కకున్న కుండల్లోని

నీళ్ళతో కాళ్ళు కడుక్కున్నాడు చేతులు రుమాలుకు తుడుచుకుంటూ గుడిపె లోపలికెళ్ళాడు. గొంగడి ముద్దగా వేసుకొని దానిపై కూర్చో బోయే సరికి గుడిసెలో ఒక మూలకు ఆరేసున్న ఎద్దు తోలు 'గుస్' మని వాసన కొట్టింది.

“నీ యవ్వు ఆసన పాడుగాను. ఇంట్ల నిలవడ తల్లేడు” అని దాన్ని బయటకు తీసుకెళ్ళి గుడిసె కప్పుపై ఆరేసాడు. మళ్ళీ లోపలికొచ్చి గొంగడిపై కూర్చున్నాడు.

“జెప్పనెయ్యి బువ్వు” అని భార్యను తొందర పెట్టాడు.

“ఎయ్యనే వడితి గొదాగలేవు. గడియ రికాంలేదు, గవ్వ రాకల్లేదు.”

అంటూ మధునమ్మ బుచ్చయ్య ముందరో తలె పెట్టింది. గడుక కుండ తెచ్చి అతనికి దగ్గరగా పెట్టి గంపెతో ఉడుకుడుకు గడుక తలెలో వేసింది. కసికెతో ఎర్రగా తయారయిన రాముల్కాయల కూర వేసింది. గడుక కూర కలిపి ఓ ముద్ద నోట్లో పెట్టుకున్నాడు బుచ్చయ్య. ఒక్క బొట్టయి నూనెనా లేక వండిన ఆ కూర ఎలాగో వుంది. బలవంతంగా కొంత తిన్నాడు. మిరపకాయ తారంతో కావంలోని అన్నముంతా మరింత వేయించుకొని “అంబలున్నాదే!” అన్నాడు.

“ఉన్నతాడికిప్పుడే పొల్లగానికి పోతి ఇంకేడిది?” అంది మధునమ్మ.

“ఐతెమాయె తియ్యి” అని ఆ గడుకలో కొంత ఉప్పేసుకొని నీళ్ళు పోసి కలిపాడు గట గటా త్రాగాడు. మూతి రుమాలుకు తుడుచుకుంటూ బయటకొచ్చాడు. తాడు చేతిలో పట్టుకొని

“ఇగ నేం బోతున్నవే” అన్నాడు బుచ్చయ్య.

“అచ్చెటప్పుడు దొర్పాన్ని కొంచెమంత సొంతకాయ తొక్కడుక్కురా. మరిసి పోయేవు. పొల్లగాని పంగతి గూడడుగు” అంది మధునమ్మ.

“సరే మా అడుక్కత్త” అని బయలుదేరాడు బుచ్చయ్య.

అలోచించుకుంటూ కొడుకు చదువు గూర్చి కలలు గంటూ నడుస్తున్నాడు బుచ్చయ్య. తన కొడుకు అంగీ, లాగు తొడుక్కోని, చేతిలో పుస్తకాలతో తీవిగా బడికి నడుస్తున్నట్టు ఊహించుకుంటున్నాడు. తన కొడుకు చదువుకొని పెద్ద కులపోల్ల పిల్లలతో సమానంగా తిరుగుతున్నట్టు. ఇంగ్లీషు బాస దనాదన మాట్లాడుతున్నట్టు ఆలోచిస్తున్నాడు. తన కొడుకు చదువుకుంటే తన కష్టాలు గట్టెక్కుతాయని మురిసిపోతున్నాడు. రకరకాల స్వప్నాల్లో తేలిపోతూ పరధ్యానంగా నడుస్తున్న బుచ్చయ్య హడావిడిగా ఎరుకొస్తున్న కృష్ణశాస్త్రిని గమనించలేదు. పూర్తి ధగ్గర కొచ్చి తకిమని అగి వెనుకకు రెండడుగులేసి “అప్రాయ్యపు ముండా కొడుక — కండ్లు కనపడుత లేవుర” అన్నాడు శాస్త్రి. శాస్త్రి మాటలతో ఈ లోకంలో పడ్డ బుచ్చయ్య ఆక్కన్నే అగి పోయి

“లేదయ్యగాను... నేను మీరచ్చేది సూల్లేదు” అన్నాడు.

“సరే పోరా పో. మీకు కండ్లు నెత్తి మీది కచ్చినయిరా” అని భుజమ్మీ దున్న పంచెను దులిపి మళ్ళీ భుజమ్మీదెసుకొని ముందుకు పోయాడు. బుచ్చయ్య పక్కకు ఒరిగాడు ఏవో జ్ఞాపకం వచ్చిన వాడిలా అగి బుచ్చయ్యతో — ‘అరే బుచ్చిగా ఇటు రా’ అని పిలిచాడు. బుచ్చయ్య వెనుకకు తిరిగొచ్చి శాస్త్రికి కొంత దూరంలో నిల్చున్నాడు

“ఇంట్ల అమ్మ (భార్య) చీపుర్లు లెవ్వని గోల పెడుతంది. రెండు కట్టు కొచ్చి రేపిచ్చెయి” అన్నాడు.

“మా ఇత్తగని అయ్యగారు! ఇదివరకిచ్చిన రొండు సీపుర్లు పైసలిప్పియ్యకపోతిరి. మేమెట్ల బతుకాలె బాంచెను?” అన్నాడు బుచ్చయ్య. ‘వెధవ. అవసరమొస్తే పంచాంగం చూసి చెప్పనార. బ్రామ్మని కిచ్చింది పోతాదిర —’ అన్నాడు శాస్త్రి. ‘నేనేం పనులు సేత్తనని పంచాంగం

సూపిచ్చుకోవాలయ్యగారు. గా పైనలితై నూనె బొట్టన్న తెచ్చుకుంట' అన్నాడు బుచ్చయ్య. 'ఎప్పుడూ దరిద్రమే వెధవలకు. రేపు రెండు చీపుర్లు తీసుకెళ్ళి అమ్మ నడుగు. నాలిగీటి పైనలిస్తది' అన్నాడు శాస్త్రి. 'సరే రేపు మా ఇచ్చత్త అయ్యగారు' అని కదిలాడు బుచ్చయ్య

“అచ్చమయితంది గీ బావనయినె దొరికిచ్చుకొని సోది జెప్పవట్టె ఇత్తననుడే కాని ఎప్పుడొక్క కొత్తన్న ఇయ్యకపాయె. మంత్రాల్లదివి పదులకు పదులు దొబ్బుతండు గని. కట్టపడి సేతులన్ని మండంగ సీపుర్లు గట్టితై షుక్కానికే ఇయ్యన్నాయె — నీయవ్వ పెద్దొల్ల కెంతున్న సాంది” అని తనలో తానే గొణుక్కుంటూ, కొడుకు చదువు గూర్చి దొర అభిప్రాయం తెలుసుకోవాలని ఆనుకుంటూ దొర ఇల్లు సమీపి చాడు బుచ్చయ్య.

పాటకుల లోపల పెద్దరువాజు బయట పడక కుక్కీలో కూచొని సిగరెట్ తాగుతూ హాయి ననుభవిస్తున్నాడు సుధాకర్ రావ్ దొర. పాటకుల దగ్గర నిల్చొని తాడు క్రిందేసి, నెత్తిమీది రుమాలు తీసి చేతిలో పట్టుకొని “దండాలు బాంచెను” అన్నాడు బుచ్చయ్య.

దొర బుచ్చయ్య దిక్కు చూపు నిలిపి ప్రతి నమస్కారం చేయకుండానే “బుచ్చిగా కావుర మచ్చినాదిర. గిప్పుడార నువ్వు తాడు దెచ్చేది” అన్నాడు. “మీరు సెప్పంపంగనే ఈత కమ్మ కురికితి, నార సీరితి పేనుకొని అచ్చె టాల్లకు రొండోజులాయె బాంచెను. అల్ప మేడ జేత్తి” వినయంగా అన్నాడు బుచ్చయ్య

“అడిగిందాని కేదోటి సెప్పుతర్రా. సరేగని ఆ తాడు లోపలాకిట్లో పడేసి ఇంపెనుకో తుమ్మ మొద్దుంది. ఎనుకనుంచి పొయ్యి పలు గొట్టు పో” అన్నాడు సుధాకర్ రావు.

“మా పక్కాడుత గని దొర ఒక్క మాడుగుల్పనుక (టున్న)” నీళ్ళు
నమలుతూ అన్నాడు బుచ్చయ్య.

“ఏ మాటరో అడుగు” అన్నాడు దొర.

“దొరా! నేనంటే సిన్నప్పట్నుంచి తాళ్ళు పేసుకుంట, సెప్పులు కట్టు
కుంట. కూలి పనులు జేసుకుంట బతుక వడితి పోంగ పోంగ విగిల్పోడు
నాకు గా రామిగాడొక్కడేనాయె. గానికి నాలుగచ్చిరాలు నేరిపియ్యాలను
కుంటున్న. పెద్దోలు మీ సెవులేసి మీ దీవెన్లు పొందన్నవి” అన్నాడు
బుచ్చయ్య.

సుధాకర్ రావు వినగూడని మాటలు విన్నవాడిలా ముఖం పెట్టాడు.

‘కూలి వెధవలు కూడా చదువుకుంటే ఇక మా పనులెవరు చేయాలి? వీన్నీ
అలోచన నుండి విరమింపజేయాలి’ తనలో తానే అనుకున్నాడు.

“వారి బుచ్చిగా నీ కెవ్వలూ గీ మాటలు సెప్పి ది. చదువుకొని
రాజ్జా రేలుత్రా నీ కొడుకు” అన్నాడు.

‘గది గాద్దొర. ఇయ్యల రేపు అన్ని కులాలోల్లు సదువుకుంటుండ్రు గద’

‘నిజమే కని సదువులంటే ఏందనుకుంటన్నవు అట్టిగనే ఐతా దిర’?

‘ఎట్లనన్న కట్టపడుత బాంచెను.’

“మిచ్చు నీ పెండ్లాం పని జేసుకుంట బతుకత లేరార? పోరవికి పుస్తకా
లకు, పీసులకు, బట్టలకు పైస లేన్నుంచి తెత్తవుర.? పిచ్చి అలోచన్లు
పెట్టుకోకు.” గదమాయించాడు దొర.

‘సర్కారోల్లు పైసలిత్తరటగద దొర మాదిగి మన్నెపోల్లకు. గవ్వీటితోని
నడువుకోరాద?’ అన్నాడు బుచ్చయ్య.

దొర బుచ్చయ్య మాటలకు బిగ్గరగా నవ్వి ‘గా పైసలోనేమయి
తదిర. అవ్వీ గూడ అందరి కత్తయసుకుంటన్నవా? పది మందిల ఒక్క
లిద్దరికి దొరుకుతయి. అవ్వేం మొదలయితయి? చదువంటే మాటలను

కుంటున్నవా? కియికిరో గంబలో సేసుకుంటే ఎసోంటి బట్టలయిన కట్టు
కోవచ్చు బడికి పోయే పిల్లగాండకు మంచి మంచి ఆంగి లా గులు
పట్టియ్యన్నాయె. బట్టలు మంచిగ లేకుంటే ఇజ్జదీ తరు. మల్ల పుస్తకాలకు
పైసలు గావన్నాయె. బడికి పోయ్యేటోడు ఇంట్ల పని వినడు చేతికొచ్చిన
పోరన్ని బడికి తోలుతే నీకెట్ల ఎల్లతదిర ? అన్నాడు.

అతని మాటలు వింటూ ఆలోచనలో పడ్డాడు బుచ్చయ్య. అదే సమ
యమని మళ్ళీ చెప్పడం మొదలు పెట్టాడు సుధాకర్ రావ్.

“వారి బుచ్చిగా నీ పోరన్ని ఇకనకు పాలేరుంచితివాంటే వేన్నీళ్ళకు
చన్నీల్లోలే నీకు తోడుంటది—గా చిన్న పోరన్ని ఎవ్వలుంచుకుంటరను
కోకు నాకే వుంచు...వాడే గొడ్లతోని పోతడు చదువు సంగతి మర్చి
పోయి రేపట్నుంచాన్ని పనికి దోలు”

దొర మాటలు విని “సరే దొర” అని సమాధానమేం చెప్పకుండానే
కట్టెలు కొట్టడానికై ఇంటి వెనుకకు వెళ్ళాడు బుచ్చయ్య. మధ్యాహ్నం
దాటేవరకు కట్టెలుకొట్టి చెమటకంపుతో వాకిట్లో నిల్చాని “దొర్సానీ” అని
పిలిచాడు—లోపల్నుంచి దొరభార్య బయటకొచ్చి మురికిగవున్న పంచెతో
చెమట కంపుతో నిల్చున్న బుచ్చయ్యను అసహ్యంగా చూసింది

‘ఏంగావ్రాల’ అడిగింది ముఖం చిట్లించి

‘దొరుసాని కొంచెమంత సంతకాయ తొక్కు పెట్టుండి’ —నోరం
తెట్టనో వుంది’ అన్నాడు దీనంగా.

“మొన్ననే వెడితిగాదుర మామిడికాయ తొక్కు బరుకతి దక్కో
ముండ కొడుకులు” అని తిట్టుకుంటూ లోపలికెళ్లింది. ఓ బాదామాకులో
చింతకాయ తొక్కు పెట్టుకొచ్చి చేతులు జాచుకొని నిల్చున్న బుచ్చయ్య
చేతుల్లో పైనుంచి వేసింది. అది కళ్ళకద్దుకొని “పోతన్నా దొర్సానీ” అని
చెప్పి ఇంటిదారి పట్టాడు బుచ్చయ్య — ఇంటికెళ్ళి స్నానంచేసి గుడిసెలో
నులక మంచం వాల్చుకొని పడుకొని ఆలోచనలో పడ్డాడు. మొదట్నుంచి

దొరనెంత నమ్మినా కొడుకు చదువు విషయంలో దొరమాటలు సరియైనవిగా అనిపించడంలేదు బుచ్చయ్యకు. రకరకాలుగా ఆలోచించాడు. రెక్కలు ముక్కలు చేసుకొన్నానా సరే కొడుకుని చదివించడానికే నిర్ణయించుకొన్నాడు—తన ఈ గర్భంలో ఎన్ని అడ్డంకులెదురైనా ఎదుర్కొనాలనుకున్నాడు. ఆడుకోవడానికి ఇంట్లోకొచ్చిన కొడుకును ప్రేమగా దగ్గరకు తీసుకున్నాడు.

పట్టె మంచంలో పడుకొని ఇంటి పైకప్పు కేసి చూస్తున్న బుచ్చయ్యకు సాతికేశ్వ క్రితం కొడుకు చదువు కొరకై తాను నిర్ణయించుకున్న రోజు జ్ఞాపకం వచ్చింది. — కొడుకు చదువు కొరకై తాను రాత్రింబవళ్ళు విశ్రాంతి లేకుండా పనిచేసాడు — అనుకున్నది సాధించాడు— కొడుకునో మంచి ఉద్యోగి చేసాడు తాను పద్ద కష్టాలకు ఫలితంగా కొడుకు కూడా పోకిరి వేళాలేయక కష్టపడి చదువుకున్నాడు. తన కలలకు ప్రతిరూపంగా నిలిచాడు. తన కష్టాలను గట్టెక్కించాడు తామిప్పుడు గుడిసెకు బదులు పెంకుటిల్లో నివసిస్తున్నారు — మాసికలు పద్ద పాత మురికి బట్టలకు బదులు శుభ్రమైన బట్టలేసుకుంటున్నారు— ఉద్యోగమయిం తర్వాత కొడుకు రెక్కలొచ్చిన పక్షిలా ఎగిరిపోతుండా తమకు దిక్కుగా ఉన్నాడు— బుచ్చయ్యకు తనారోజు తీసుకున్న నిర్ణయంపై ఎంతో గర్వంగానూ సంతోషంగానూ వుంది

ఊరిజనం తన నిదివరకు “బుచ్చిగా” అని మాత్రమే పిలిచేవారు. ఇప్పుడు బుచ్చయ్యని పిలుస్తున్నారు భార్యను ‘మడినీ’ అని పిలిచే వాళ్ళు కూడా మధునమ్మా అని పిలుస్తున్నారు రారా. పోరా అని బూతు మాటలుతో తప్ప పిలిచే దొరలాంటి వాళ్ళు కూడా అలా పిలవడం లేదు తమ మురికి బట్టలు, తమను చూస్తే దూరం దూరం జరిగే వాళ్ళు ఇప్పుడు అసహ్యించుకోవడం లేదు—తమకు మరీ దూరంగా ఉండటం లేదు —

దీని ప్రజల్లో జరిగిన ఈ మార్పును ఆశ్చర్యపోతున్నాడు బుచ్చయ్య తన కొడుకు మంచి ఉద్యోగంలో వున్నాడు తన ఆర్థిక పరిస్థితి కొంత మెరుగు పడ్డంత మాత్రాన ప్రజల్లో తమపట్ల వచ్చిన మార్పులోని "కిటుకు" అతని కర్థం కావడంలేదు. రెండు మూడేళ్ళు తీరిక దొరికినప్పుడల్లా అతడు తీవ్రంగా ఆలోచిస్తున్నాడు - ఆర్థికపరిస్థితి మంచిగుంటే, మంచి స్థితిలో వుంటే ఏ కులం వాడైనా కొంతవరకైనా గౌరవ పాత్రుడవుతాడని అతని కిప్పుడిప్పుడే అర్థమవుతుంది - ఈ దేశంలోని చాలా రుగ్మతలకు ఆర్థిక అసమానతలే చాలావరకు కారణమన్న విషయం ఎంత నిరక్షరాస్యుడైనా బుచ్చయ్య తన అనుభవం ద్వారా తెలుసుకుంటున్నాడు.

దీనిలో చనామగ్నుడై యున్న బుచ్చయ్య ఇంటి ముందు స్కూలు రాపి కోడలుతో ఇంట్లోకొస్తున్న కొడుకును చూసి ఈలోకంలో కొచ్చాడు. కొడుకు కోడలు దిక్కు గర్వంగా చూసాడు.

"భారతి" మార్చి 1986

—